

मालिक व मख़्लूक़ (बन्दा)

श्रेष्ठ कौन

?

विचारक- मुहम्मद मुस्तफ़ा काद्री

तस्वीह- मुफ़्ती मुहम्मद सरवर फ़ारूकी नदवी
(सदर जमीअत पयामे अम्न, लखनऊ)

प्रकाशक-

जमीअत पयामे अम्न

टैगोर मार्ग, डालीगंज, लखनऊ-226020, यू० पी० इण्डिया

© सर्वाधिकार सुरक्षित

नाम-	मालिक व मख़्लूक़ श्रेष्ठ कौन?
लेखक-	मु० मुस्तफ़ा कादरी
ज़ेरे निगरानी-	मुफ़्ती मुहम्मद सरवर फ़ारूकी नदवी
संस्करण हिन्दी-	पहला
पुस्तक संख्या-	1000
वर्ष-	2009
मूल्य-	32
कम्पोज़िंग-	जमीअत पयामे अम्न (इरफ़ान अहमद)

मिलने के पते

1. हाज़ी मख़दूम, ताले चाभी वाले, स्टेडियम के पीछे
इटारसी, होशंगाबाद, (म० प्र०)
2. ज़ामिया दारे अरक़म मुहम्मदपुर गौंती, फ़तेहपुर
3. मक़तब: नदविया, नदवा (लखनऊ)
4. मक़तब: अशरफ़िया, मुहम्मद अली रोड (बम्बई)
5. मक़तब: अल् फ़ुरक़ान, नज़ीराबाद (लखनऊ)
6. मक़तब: अल्हसनात (दिल्ली)
7. फ़रीद बुक डिपो (दिल्ली)

विषय सूची

विषय	पृष्ठ सं०
प्रस्तावना.....	4
नियम	4
इन्सान और दूसरी चीज़ों में अन्तर.....	5
इन्सान 'मुस्लिम' रहे या इन्कार करे.....	5
अल्लाह की मर्जी क्या है?.....	6
रहमतुल्लिलुआलमीन.....	7
नबी की मीरास.....	8
ईमान के दर्जे.....	8
दअवत का अमली तरीका.....	10
बनाने वाला मालिक.....	10
परमेश्वर की पहचान.....	11
मालिक कौन.....	12
बनाई हुई वस्तुएँ मुहताज हैं.....	13
सृष्टि की रचना.....	20
पति.....	21
इम्तिहान क्या है?.....	23



प्रस्तावना

मुफ़्स्सिरे कुर्आन इज़रत मौलाना मुफ़्ती मुहम्मद सरवर फ़ारूकी नदवी मद्दज़िल्लहुल्लुआली के कलम से-

मैनेजर 'जमीअत पयामे अम्न' व सदर जामिया दारे अरक़म, लखनऊ

पूरी दुनिया को अल्लाह ही ने पैदा किया, वही इस दुनिया का मालिक है, दुनिया की हर चीज़ काम में लगी हुई है, जिस काम के लिए अल्लाह ने उसे बनाया है हर एक के लिए उस मालिक ने कुछ नियम बना दिये हैं, जिनसे बाल बराबर हटना किसी के बस में नहीं है।

पानी के बहने, भाप बन कर उड़ने और ठंड पाकर जम जाने के जो नियम बना दिये गये हैं, वह उनसे बाहर नहीं जा सकते। सूरज, चाँद और तारों के लिए जो नियम हैं धरती से पौधों के ऊगने और उनके बढ़ने और उनके पालने के लिए उनके रब ने जो नियम बना दिये हैं उनके खिलाफ़ नहीं कर सकते।

नियम-

इसी तरह हर चीज़ के लिए एक नियम है, जो उनको छोड़ कर अपनी मर्जी से कुछ नहीं कर सकते, सब अपने पैदा करने वाले के अधीन हैं, सब उसके हुक्मों पर चलने के लिए मजबूर हैं। इस तरह हम यह कह सकते हैं कि दुनिया की हर चीज़ फ़रमाँबरदार (मुस्लिम) है अर्थात् अपने मालिक के अधीन (मुस्लिम) है।

इसी तरह इन्सान भी इस दुनिया का एक भाग है उसको भी अल्लाह ने पैदा किया उसके पैदा होने ज़िन्दा रहने और मरने का भी एक क़ानून है। इन्सान इसी क़ानून के अनुसार बढ़ता है पलता है और मर जाता है।

इसका सांस लेना उसी अल्लाह के बनाये हुए क़ानून के अनुसार है। इसका दिल, इसके हाथ-पैर, इसकी आँखें और इसके कान, सब उसी के क़ानून के अनुसार काम करते हैं। इन्सान के यह बस में नहीं कि वह आँखों से सुनने का काम ले सके

या कानों से देखने का काम ले सके अल्लाह ने आँख से देखने के लिए जो क़ानून बना दिये हैं इन्सान उसको तोड़ नहीं सकता है, कि वह सांस लिए बिना ज़िन्दा रह जाए, या हवा के बदले पानी में मछलियों की तरह रहना शुरू कर दे।

इस तरह हम देखते हैं कि इन्सान अपने जीवन के एक बहुत बड़े भाग में अल्लाह के बनाए हुए क़ानून के अधीन है या यह कि वह भी दुनिया की दूसरी चीज़ों की तरह प्राकृतिक रूप में मुस्लिम है। परन्तु अपने आचरण का दुरुपयोग से इन्कारी (काफ़िर) बन जाता है।

इन्सान और दूसरी चीज़ों में अन्तर-

अल्लाह ने इन्सान को बुद्धि दी है सोचने और समझने की ताकत दी है और बहुत सी बातों में यह अख़्तियार दिया है कि चाहे वह माने और चाहे न माने, चाहे अल्लाह के रास्ते पर चले, चाहे न चले वह अल्लाह की दी हुई शक्तियों से अच्छा काम भी ले सकता है और उन्हें बुरे कामों में भी लगा सकता है, चाहे तो अच्छी बातें कह सकता है और चाहे तो बुरी बातें कह सकता है। इसी तरह आँख, कान, हाथ-पैर, से वह भले काम भी कर सकता है और बुरे काम भी कर सकता है।

इंसान 'मुस्लिम' रहे या इन्कार करे-

अर्थात् जीवन के इस भाग में अल्लाह ने यह आज्ञा दी है कि वह चाहे उसका मुस्लिम बन कर रहे चाहे मुस्लिम बनने से इन्कार कर दे। इस तरह इन्सान का पैदा होना और ज़िन्दा रहना तो उसी क़ानून के अनुसार होता है जिसे अल्लाह ने बना दिया है वह चाहे या न चाहे उसे अल्लाह के बनाये हुए नियमों के अधीन ही हो कर रहना पड़ता है अर्थात् वह मुस्लिम ही पैदा होता है और जहाँ तक उसका अधिकार नहीं है वह मुस्लिम ही रहने पर मजबूर है, परन्तु पैदा होने के बाद जब उसके माता-पिता उसको अल्लाह के हुक्मों पर चलाने लगते हैं कि अब वह जीवन के उन कामों में भी जिनमें उसे कुछ अधिकार दिया गया है उनमें भी वह अल्लाह ही के हुक्मों के अनुसार चले तो वह मुस्लिम हो जाता है।

इसी तरह वह लोग भी जिनके माता-पिता तो उन्हें यह रास्ता नहीं बताते मगर वह बड़े होने के बाद हर बात को आँखें खोलकर देखते हैं और अपनी बुद्धि से काम लेते हैं और यह फैसला कर लेते हैं कि जीवन का वही रास्ता ठीक है जिसमें अपने पैदा करने वाले के हुक्मों पर चला जाए और उसके बताये हुए तरीके पर ज़िन्दगी

गुज़ारी जाए, तो यह लोग भी पूरे मुस्लिम होते हैं परन्तु जो लोग अल्लाह के बताये हुए रास्ते पर चलना पसंद नहीं करते और क़ानून को छोड़कर अपना जीवन किसी और तरीक़े पर बिताते हैं वे मुस्लिम नहीं।

अल्लाह की मर्ज़ी क्या है?

सोचने की बात यह है कि मनुष्य को यह कौन बताये कि वह किस रास्ते पर चले और कौन सा रास्ता उचित है और किस रास्ते पर चल कर वह अपने मालिक को राज़ी कर सकता है।

अगर हर मनुष्य अपने से तय कर ले कि अल्लाह की यही मर्ज़ी है तो हर मनुष्य एक अलग ही बात तय कर लेगा फिर मनुष्य को यह बात कौन बताये कि उसके मालिक की मर्ज़ी क्या है, वह किन बातों को पसंद करता है और किन को नापसंद, तो उत्तर मिलेगा कि अल्लाह ही को बताना चाहिए कि उसकी मर्ज़ी क्या है। उसकी मर्ज़ी मालूम होगी उसके द्वारा भेजे गये ज्ञान से, तो हम देखें कि इस समय पूरे विश्व में ईश्वरीय ज्ञान के नाम से कौन-कौन से ग्रन्थ मौजूद हैं और कौन-कौन अपने वास्तविक रूप में हैं, कौन नहीं हैं। तमाम शोध के बाद मेरे अनुसार इस समय पूरे विश्व में कुर्आन के अतिरिक्त अपने वास्तविक रूप में कोई ग्रंथ मौजूद नहीं, इस तरह यह स्पष्ट हो जाता है कि कुर्आन ईश्वरीय ग्रन्थ है तो अब गोया अल्लाह की मर्ज़ी को मालूम करने का हमें साधन मिल गया। अतः जो इस के अनुसार चलेगा वह अपने मालिक की मर्ज़ी के अनुसार चलेगा और जो इसके विपरीत चलेगा वह अल्लाह की इच्छा के विपरीत चलेगा और वह मान्य न होगा।

इस तरह हमारे अज़ीज़ दोस्त जनाब 'मुस्तफ़ा क़ादरी साहब' इन्सानों को उन के मालिक की मर्ज़ी को विभिन्न तरीक़े से समझने की कोशिश करते रहते हैं, उसी की एक कड़ी यह "मालिक व बन्दा श्रेष्ठ कौन?" के रूप में प्रकाशित कर रहे हैं जिस में इन के पिता जी का बड़ा सहयोग रहता है। अल्लाह पाक कुबूल फ़रमाए और ज़्यादा से ज़्यादा हिदायत का ज़रिया बनाए।

वस्सलाम

मुहम्मद सरवर फ़ारूकी नदवी

(सदर जमीअत पयामे अमन, लखनऊ)

بِسْمِ اللَّهِ الرَّحْمَنِ الرَّحِيمِ

रहमतुल्लिल्लुआलमीन

نحمده ونصلي على رسوله الكريم

हज़रत मुहम्मद (सल्ल०) को अल्लाह ने रहमतुल्लिल्लु आलमीन बनाकर भेजा यानी सारे आलम के लिए रहमत बनाकर भेजा। सिर्फ़ मुसलमानों के लिए नहीं बल्कि सारे इन्सानों के लिए आपकी उम्मत को नूबूव्वत वाली ज़िम्मेदारी सौंपी। चूंकि आप (सल्ल०) आख़िरी नबी हैं, आपकी मेहनत का मैदान सारे आलम के इन्सान हैं। आप (सल्ल०) के बाद सहाबा की मेहनत का मैदान भी सारे आलम के इन्सान, तबाईन, तबे ताबाईन के भी मेहनत का मैदान सारे आलम के इन्सान थे तो फिर हमारा भी मेहनत का मैदान सारा आलम होना चाहिए। हम भी नियत इरादा करे, कुछ जद्दोज़ेहद करें तो अल्लाह भी हमें इस काम के लिए कुबूल कर लेगा।

हम अशरफ़ुल्लु मख़्लूक़ात हैं तो हमारा काम भी अशरफ़ुल्लु मख़्लूक़ात वाला होना चाहिए, कारेनुबूव्वत सभी कामों में अशरफ़ है, नमाज़ में हम इसी काम को माँग रहे हैं। नबियों वाला रास्ता नबियों वाले रास्ते पर चला, नबी आये और उन्होंने इन्सानों की रुह के अन्दर जो शिर्क और कुफ़्र बन गया था उसे निकाला उसका इलाज किया।

नबी रूहानी डाक्टर हैं रूहों का इलाज करते हैं जिस तरह जिस्मानी डाक्टर बनने के लिए एक कोर्स होता है जिसके पास यह इल्म है उसी से ही सीखा जाता है। अपना इलाज करने से अपनी ज़ात का नफ़ा होता है और दूसरों का इलाज करने से मक़सद हासिल होता है। इन्सान जब जिस्मानी डाक्टर बनता है तो उसकी नज़र में अपना जिस्म नहीं होता बल्कि वह सोचता है कि अपना इलाज तो करूँगा ही करूँगा बल्कि दूसरों का इलाज भी करूँगा, जिससे पैसा आएगा दुनियावी मस्ला हल होगा।

नबी की मीरास-

उलमा अम्बिया के वारिस हैं और वारिसीन को मीरास मिला करती है। नबी की मीरास मारफत वाला इल्म है। उलमा अगर सच्चे वारिस हैं तो वह इल्म होना चाहिए और ऐसा अमल भी जो नबी से साबित हो। नबी इन्सानों को सही रास्ते पर लाया करते थे उनकी रुह का इलाज कर के ईमान में दाखिल करते थे।

“अम्र बिल् मअरूफ़ नहि अनिल् मुन्कर” अच्छी बातों का हुक्म करना और बुरी बातों से रोकना यही काम तो इस उम्मत को दिया गया। सबसे अच्छी बात जिसको बोला जाए वह कलिमा है।

मख्लूक का इन्कार करना ख़ालिफ़ से होने को कहना यही अच्छी बात है। वारिस को मीरास कब मिलती है उसमें दो शर्तें होती हैं।

पहली शर्त यह कि वह उसी बाप की सन्तान है, दूसरी बात बाप औलाद से खुश हो।

अगर पहली बात उसी बाप की औलाद ही पाई जाए लेकिन दूसरी बात न हो कि बाप औलाद से नाराज़ हो तो मीरास से हिस्सा नहीं मिलता। नबी की मीरास मारफत वाला इल्म है, जिससे अल्लाह की पहचान होगी इसानों की इस्लाह होगी। लोगों ने मख्लूक को नफ़े और नुक़सान का हक्कदार बना रखा है इसी बात को समझना है कि मालिक को नफ़े और नुक़सान का हक्कदार समझ ले। अगर नबी की बात को उसके मिशन को पूरा करने का इरादा कर ले, तो नबी हमसे राज़ी हो जाएंगे। उनकी मीरास हमें मिल जाएगी हम नियत करें कि ग़ैर मुस्लिम भाईयों को भी सही बात बताएंगे। हमारे ईमान को नापने का पैमाना क्या है?

ईमान के दर्जे-

ईमान के तीन दर्जे बताए गये हैं। पहला तो यह है कि कोई बुरी बात जुल्म की होते हुए देखे और अल्लाह ने उसे ताक़त दी हो तो वह अपने हाँथों से उसे रोक दे। दूसरा दर्जा यह है कि इतनी न हो कि रोक सकें तो ज़बान से उसे बुरा कहें, तीसरा दर्जा यह है कि उसे दिल से बुरा समझें और वहाँ से हट जाएँ।

यही बात दुनिया में भी देखने को मिलती है, कहीं जुआ सट्टा हो रहा हो और आपको ताक़त हो यानी आप पुलिस डिपार्ट के आदमी हैं तो आप उसे अपने हाथों से रोक दें, दूसरे आप में इतनी ताक़त न हो और आप आम आदमी हों तो उस अमल को ज़बान से बुरा कहें उसे कह सुनकर ज़बान से रोक दें। तीसरा दर्जा यह है कि आप काफ़ी कमज़ोर थे इतना भी नहीं कर सकते तो दिल में बुरा समझें और उस जगह से हट जाएँ क्योंकि पुलिस का छापा पड़ेगा तो आप को भी ले जाएगी। कुर्आन में जहाँ-जहाँ शिर्क के बारे में आया है उसे अज़ीम जुल्म करार दिया गया है।

‘इन्नशिशर्का ल जुल्मुन अज़ीम’ शिर्क बहुत बड़ा जुल्म है बुराई है क्या? हम वाकई इसे बुराई समझ रहे हैं। हमें जो बता बुरी लगती है उसे दूर करने की तद्बीर करते हैं। रोज़ाना हम कई ग़ैर मुस्लिम दोस्तों से मिलते हैं, क्या हमने कभी उनके बारे में सोचा कि यह बड़ी बुराई शिर्क को लिए हुए है। अपने सामने उसे जुल्म (शिर्क) करते हुए देख रहे हैं। कभी हमारे अन्दर कराहियत पैदा हुई, हमने दिल में उसे बुरा समझा और समझा तो हम ईमान के तीसरे दर्जे में हैं, नहीं समझा तो हमारे ईमान का कौन सा दर्जा है?

यह कलिमा हमारे पास उनकी अमानत है, हमको उन्हें उनकी अमानत देना है। आप (सल्ल०) ने आख़िरी हज़ के मौक़े पर कहा था कि “जो दीन मुझ तक आया था मैंने आप तक पहुँचा दिया” सहाबा ने अर्ज़ किया था या रसूलल्लाह (सल्ल०) न केवल पहुँचा दिया बल्कि उसका हक्क भी अदा कर दिया। फिर आप (सल्ल०) ने फ़रमाया, इस दीन को गायबीन तक पहुँचा दो, यह हुक्म क़ियामत तक आने वाले मुसलमानों के लिए है। हमारे पास जो कलिमा है वह उनकी अमानत है जिनके पास यह नहीं है अगर हमने उनको उनकी अमानत न दी तो उनका बहुत बड़ा नुक़सान होने वाला है आख़िरत उनकी बिगड़ जाएगी हमेशा-हमेशा का घाटा होगा। मैदाने हश्न में हम आप (सल्ल०) से मिलेंगे, मुलाकात करेंगे। उनकी सबसे पहली बात यही होगी जो दीन (अमानत) मैंने आप को दिया था उसे दूसरों को पहुँचाया। अगर पहुँचाया होगा तो चेहरा खिल उठेगा वरना चेहरा शर्म से झुक जाएगा, हमें कलिमे के इल्म को उसके खुलासे को ग़ैर मुस्लिम की रुह के अन्दर बैठाना है। यह काम है

इसकी शुरुआत हमें अपने दीनी भाईयों से करनी है। इब्तिदा यह होगी और इन्तेहा ग़ैर मुस्लिम होंगे, इस उम्मत का वजूद इसीलिए है।

दअवत का अमली तरीका-

सही और ग़लत-दो बातें हैं, या यूँ कहें दो सिद्धान्त, उसूल हैं।

इसे एक मिसाल से समझते हैं हमने एक मोबाइल हासिल किया है, सही उसूल यह होगा कि हम उस मोबाइल की कीमत उसके बनाने वाले को अदा करें शोरूम के ज़रिये वह कीमत उसके बनाने वाले (कम्पनी) के पास पहुँचेगा।

ग़लत यह है कि हम उस मोबाइल की कीमत उसके बनाने वाले को अदा न करें और तर्क यह दे कि मोबाइल हमें सहूलियत देगा हमारी बात दोस्तों से कराएगा लिहाज़ा हमारे पास जो कुछ भी कीमत इस मोबाइल की है उसे मोबाइल को ही अदा (Pay) कर देंगे क्योंकि मोबाइल बनी हुई रचना है, बनी हुई चीज़ से जो फ़ायदा निकलता है उसके लिए उसके बनाने वाले का श्रेय हक़ दिया जाता है। क्योंकि बनाने वाले ने उसमें ऐसे गुण (सिफ़ात) Properties रखी है, जिसकी वजह से फ़ायदा मिल रहा है।

बनाने वाला मालिक-

अगर बनाने वाले के ख़ालिक (मालिक) अपनी बनी हुई चीज़ में फ़ायदा पहुँचाने के गुण नहीं रखता तो फ़ायदा कैसे मिलता, लिहाज़ा यह ज़मीन, हवा, पानी, सूरज खाने-पीने की चीज़ें फल-फूल, सब्ज़ी, दवाएँ, सभी अल्लाह की बनाई हुई हैं। इसमें हम इन्सानों को अगर फ़ायदा मिल रहा है तो हम उस अल्लाह को जो इसका बनाने वाला है उसे उसकी कीमत हक़ श्रेय देंगे यही सही नियम है उसूल है।

सबसे पहले हम उस अल्लाह को पहचाने वह कौन है? किसी भी चीज़ को पहचानना उसके गुणों Commenits से होती है। मिसाल से समझें-मेरे पास मेरे हाथों की उंगली में एक अंगूठी (Ring) है, वह सोने की है, मेरे दोस्त का कहना है कि- वह पीतल की है, इस बात का सही फैसला सुनार करेगा वह उस अंगूठी को उसके केमिकल गुणों से जांचेगा अगर सोने वाले गुण निकले तो

वह सोना है, उसे सभी लोगों को स्वीकार (कुबूल) करना चाहिए, अगर पीतल वाले गुण निकले तो वह पीतल है।

सारे लोग कहते हैं कि हम भी ईश्वर को मानते हैं, मैं चाहता हूँ कि वह ज़रा अपने ईश्वर को सिफ़ातों (गुणों) से जांच ले वह ईश्वर अजर, अमर, अनन्त, अजन्मा, अविनाशी, अन्तरयामी, निराकार, सर्वव्यापी, सर्वशक्तिमान आदि गुणों सिफ़ातों वाला है।

हर इन्सान चिन्तन करे सोचे कि वह जिसकी इबादत कर रहा है या उसके मन मस्तिष्क में जो उसका अराध्य है जिसकी भक्ति कर रहा है अगर उसमें ईश्वर वाले गुण हैं तो वह सही है उसके जीवन का लक्ष्य ईश्वर प्राप्ति में कामियाबी होगी, निजात (मुक्ति) को पाएगा क्योंकि कीमत अदा कर रहा है।

अगर उसके आराध्य (मअबूद) में वह सिफ़ात (गुण) नहीं है जो ईश्वर में है:- जैसे-

परमेश्वर की पहचान-

- (1) वह जन्म लिया हुआ है उसके माता-पिता हैं तो वह अजन्मा नहीं है अर्थात वह ईश्वर नहीं है।
- (2) अगर उसके शरीर की लम्बाई 6 फीट की है अर्थात शरीर सीमित है, निश्चित है तो वह अनन्त नहीं है, वह ईश्वर नहीं है।
- (3) अगर उसको मृत्यु (मौत) आ गई तो वह अमर नहीं है अर्थात वह ईश्वर नहीं है।
- (4) अगर उसने अपने जीवन में किसी की भी आराधना की है किसी के आगे झुका है, किसी से डरता था तो वह भक्ति करने वाला भक्त हो सकता है अराध्य (ईश्वर) नहीं।
- (5) अगर आकार लिये हुए है तो वह निराकार नहीं है, इसलिए वह ईश्वर नहीं है।

जब तक गुणों से हम मालिक को पहचानेंगे नहीं तो फिर कीमत जो हम देना चाहते हैं, सही जगह हक़दार को नहीं दे पाएँगे। मोबाइल जो ख़रीदा है या

खरीदना चाहते हैं तो कीमत कैश काउन्टर पर उस शोरूम के मालिक को अदा करनी पड़ती है अगर हमने जल्दबाज़ी में किसी शोरूम कर्मचारी या किसी ग्राहक को कीमत दे आये तब भी हम मुजरिम दोषी हैं, क्योंकि कीमत उसके मालिक को ही अदा करना ज़रूरी है।

इन्सानों से ग़लती क्यों हो रही है? यह इन्सान बचपन से ही ग़लती कर रहा है या हम यूँ कहें कि उसके मन मस्तिष्क में एक ग़लत बात अज्ञानता बन रही है। इन्सान जिस्म और जान (रुह) दो चीज़ों का मजमूआ है जिस्म यहीं रह जाएगा, जान (रुह) ही साथ जाएगी। जान के अन्दर इल्म ठहरता है या जाहिलियत (अज्ञानता) ठहरती है इल्म के ठहरने पर जान (आत्मा) की Value कीमत बढ़ती है।

मालिक कौन-

दुनिया के अन्दर हम देखे जो आत्मा (रुह) जितना ज्ञान काबिलियत रखती है ऊँचा मर्तब: होता है अगर हमने किसी को प्रशासनिक पद पर बिठाया है तो उसकी काबिलियत ज्ञान के कारण ही शरीर की कीमत, आत्मा से, आत्मा (रुह) की कीमत ज्ञान, इल्म से है।

जब हम छोटे थे हमने देखा माँ पाल रही है, क्योंकि दूध पिलाती है उससे हम पलते हैं बड़े होने पर हमने देखा खाने-पीने की चीज़ों से हम पल रहे हैं क्योंकि हमको भूख लगती है हम खाना खा लेते हैं, प्यास लगती है पानी पी लेते हैं, बुखार आता है गोली दवाई खा लेते हैं हमारे पलने का तअल्लुक इन खाने-पीने की चीज़ों से दिखा, यह खाना-पीना अनाज सब्जी फल फ्रूट ज़मीन से उगते हैं, सूरज की रौशनी में परवरिश पाते हैं पानी के गिरने से फलते-फूलते हैं, हवा से ज़िन्दा रहते हैं, लिहाज़ा पलने का तअल्लुक हमारी रुह के अन्दर इस कायनात 'सृष्टि' के अंगों (मख़्लूक) से बना।

अगर यह सही है तो मालिक कलिमा न भेजता, लेकिन यह ग़लत है यह बात समझ में नहीं आती, सही बात को समझाने के लिए अल्लाह ने कलिमा की बात को नबियों के साथ इन्सानों को सिखाने के लिए भेजा। सारे के सारे

नबी कलिमा 'ला इलाह इल्लल्लाहु' के साथ आये क्योंकि कलिमा के अन्दर ही वह बात है जो इन्सानों की रुह के अन्दर लाइल्मी अज्ञानता को निकालेगी। कलिमा में 'ला' ही जिसका मतलब है 'नहीं'। किससे नहीं होता, ज़रा सोचें.एक तरफ़ अल्लाह है दूसरी तरफ़ उसकी बनी हुई मख़्लूक है अब किससे नहीं होता तो मख़्लूक से नहीं होता। मतलब यह है कि मख़्लूक से नफ़े और नुक़सान का कोई तअल्लुक नहीं है।

बनाई हुए वस्तुएँ मुहताज हैं-

यह इन्सान ज़रा ग़ौर करें कि उसकी बनाई हुई रचना, उसके बग़ैर नफ़ा और नुक़सान नहीं निकाल सकती। Example मिसाल के तौर पर इन्सान की बनाई हुई हथौड़ी इन्सान के बग़ैर नफ़ा और नुक़सान नहीं दे सकती यह इन्सान नफ़े का इरादा करता है किसी चीज़ या मशीन को बनाना चाहता है तो वह इसी हथौड़ी से मशीन को बना देता है अगर उसने इस हथौड़ी से नुक़सान निकालने का इरादा बना लिया तो वह इसी हथौड़ी से मशीन को तोड़ देता है।

दिखाई यह देता है कि हथौड़ी मशीन को बना रही या हथौड़ी मशीन को तोड़ रही, लेकिन होता यह है कि वह इन्सान जो इस हथौड़ी को बनाने वाला है उसका इरादा उसकी बनी हथौड़ी से निकल रहा है। इस तरह बनी हुई चीज़ के अन्दर नफ़ा और नुक़सान पहुँचाने की ताक़त नहीं है, नफ़ा और नुक़सान उसके बनाने वाले से है। यह बात हमारे अन्दर बैठ जाए, चूँकि बात बचपन से ग़लत बैठी हुई है।

अनाज, फल, सब्जी, ज़मीन, पानी, आग, हवाएँ और कुल कायनात अल्लाह की बनी हुई है। मख़्लूक के अन्दर उसका हुक्म (इरादा) चल रहा है, अगर अल्लाह इन्सानों की ज़िन्दगी को नफ़ा पहुँचाना चाहता है तो उसकी मख़्लूक जैसे-खाने पीने की चीज़ें, ज़मीन, हवा, पानी, दवाएँ उसके अन्दर उसने नफ़े का हुक्म रखा है, अगर नुक़सान का, मौत को देने का हुक्म रख देता तो मौत आ जाती, इसी पानी को पीकर वह बीमार हो जाता है। इसी दवा को खाकर वह मौत को प्राप्त हो जाता है। यही ज़मीन हिल जाती है जिससे लोग

मर जाते हैं यही सूरज इतना तप जाता है कि उसकी गर्मी से लोग मर जाते हैं, दिखाई यह देता है कि इस कायनात की मख़्लूक से लोग मर गये हैं लेकिन होता ख़ालिक से, उसके बनाने वाले से है उसके इरादे से उसके हुक्म से यह सारी कायनात तो रहती है।

सूरज वक़्त से निकलता है, पानी बारिश वक़्त पर होती है, हवा चलती है, खाने पीने की चीज़ें रहती है, अनाज एफ़ोसीआई० में मौजूद है, दवा इन्जेक्शन सभी मर्ज़ के है, ज़मीन मौजूद है, फिर इन्सान क्यों मर जाता है?

अगर इसी कायनात की चीज़ों से ज़िन्दगी है तो वह सारी की सारी मौजूद हैं फिर इन्सान कैसे मरा ज़रा सोचें? क्योंकि यह सब मख़्लूक़ात हैं, अल्लाह की बनी हुई है, और बनी हुई चीज़ में बनाने वाले का इरादा चलता है, उसका हुक्म चलता है, और हुक्म दिखाई नहीं देता। जैसे- इन्सान का बनाया हुआ नोट (करेन्सी) जो रंग बिरंगा कलर्ड वाला कागज़ है, नहीं चलता बल्कि उसके अन्दर गवर्मेन्ट Govt. का हुक्म चलता। यदि गवर्मेन्ट हुक्म निकाल दे, यूँ कहे कि 100 का नोट बन्द कर दिया तो फिर नोट नहीं चलेगा उससे फल, सब्ज़ी, कपड़े, दवा, ज़मीन खरीदी नहीं जा सकती क्योंकि हुक्म निकल गया है, हुक्म ही काम करने वाली ताक़त है। पावर आफ़ अटॉर्नी है, ठीक इसी तरह अल्लाह का हुक्म उसकी बनी हुई कायनात मख़्लूक़ात से चलता है और हुक्म दिखाई नहीं देता और होता हुक्म से है, ज़ाहिर सबब से नहीं।

क़ब्र के अन्दर सबसे पहला सवाल यही होगा कि 'मन रब्बुका' पालने वाला किसे ठहराया। एक ग़ैर मुस्लिम की रुह के अन्दर कायनात की चीज़ें, ज़मीन, हवा, पानी सूरज, खाने-पीने की चीज़ें, दवाएँ से पलना बनता है, इसलिए वह दुनिया के अन्दर उन्हें अपना रब (पालने वाला) ठहरा देता है। हम देखते हैं कि वह ज़मीन की, सूरज की, नदी की, जानवर की, पेड़-पौधों की इबादत करता है जब उससे फ़रिश्ते पूछते हैं कि किसे रब ठहराया? पालने वाला किसे जाना? तो वह कायनात की चीज़ों को बताता है उसे पालने वाला ठहराता है चूँकि यह जवाब ग़लत है इसलिए नाकाम हो जाता है।

अगर एक मुसलमान की रुह के अन्दर भी यही बात है, कायनात की

चीज़ों से पलने का बना है तो वह भी क़ब्र में जवाब वही देगा जो ग़ैर मुस्लिम ने दिया इसलिए कहा जाता है कि क़ब्र आख़िरत की पहली मन्ज़िल है, जिसकी यह मन्ज़िल आसान हो जाए उसकी बाद वाली मन्ज़िल भी आसान हो जाएगी।

क़ब्र में इन्सान से ईमान के मुतअल्लिक पूछा जाएगा और मैदाने हश्न में इबादत, मामलात, के बारे में सवाल होंगे। अगर इस दुनिया में रुह के अन्दर कलिमे की बात, एक मालिक होने की बात, मख़्लूक़ से इन्कार की बात बनी तो क़ब्र में कलिमा ज़बान से निकलेगा और मन्ज़िल आसान हो जाएगी। हम दुनिया में इसलिए आये हैं कि रुह के अन्दर कलिमे की बात को उसके इल्म में ठहरा दें, जिससे वह रुह ज़िन्दा कहलाएगी। इसलिए कहा जाता है कि ज़िक्र करने वाला ज़िन्दा और ज़िक्र न करने वाला मुर्दा है, दुनिया के अन्दर बच्चा पैदा हो अगर वह ज़िन्दा है जिस्म के साथ रुह को भी लाया है तो उसे दुनिया में घर मिलेगा दुनिया की हर चीज़ से नफ़ा उठाएगा, लोग उससे रिश्ता जोड़ेंगे। कोई कहेगा यह मेरा लड़का है, कोई कहेगा यह मेरा भाई है।

यह सब इसलिए कि छोटा बड़े को साथ लाया है, छोटे और बड़े का जोड़ लग कर आया है। दुनिया में जिस्म यही रह जाएगा और जान जाएगी, जान के अन्दर अगर कलिमे वाला इल्म बना तो यह जान छोटी है और इल्म बड़ा है, यह छोटे की बड़े का जोड़ बना तो यह रुह कलिमे की बात को कहेगी, इसका कलिमा की बात को कहना ही तो कलिमे की शहादत होगी। इसलिए कहते हैं क़ब्र में जो कलिमा मुराद है वह कलिमा-ए-शहादत है।

दुनिया के अन्दर जो बच्चा पैदा हुआ है वह अगर जिस्म के साथ जान को न लाया तो वह मरा हुआ कहलाएगा, चूँकि छोटा जिस्म आया है और बड़े (रुह) को नहीं लाया तो किसी घर में जगह नहीं मिलेगी, कोई दुनिया का नफ़ा हासिल नहीं कर सकेगा कोई रिश्ता नहीं जोड़ेगा उसकी कोई कीमत नहीं होगी यहाँ तक कि गुस्ल, कफ़न भी न पा सकेगा, इस दुनिया से रुह जाएगी और अगर उसमें जिहालत (अज्ञानता) बनी हुई (बनी हुई चीज़ से नफ़ा और नुक़सान बना) तो यह रुह (मुर्दा) कहलाएगी, उसकी कोई कीमत न होगी।

कलिमे में दूसरा जुज़ (हिस्सा) है, 'इल्लल्लाह' इसका मतलब है अल्लाह

ही है जिसकी इबादत की जाए, अल्लाह ही मालिक है, रब है, मालिक है जो करता धरता है।

दुनिया में हमने देखा है कि जो कोई किसी दुकान, खेत का मालिक होता है वह कुछ करते दिखाई देता है, हुक्म देता रहता है और कर्मचारी काम करते रहते हैं, तो हमने यह देखा कि करने वाली ज़ात वाहिद अल्लाह की है।

इस बात की 'तस्दीक के लिए हम अपने आप की ओर देखें क्योंकि अल्लाह ने हम से चीज़ें बनवाईं, हम बनाने वाले हुए जो हमने बनाया वह हमारी बनी हुई है। हमारी बनी हुई रचना से अल्लाह की बनी हुई कायनात को समझना आसान और हम (इन्सान) से अल्लाह को समझना आसान है क्योंकि एक अल्लाह बनाने वाला है और अल्लाह ही के चाहने से यह इन्सान बनाने वाला बना, बनाने वाले से बनने वाला समझना आसान है।

थोड़ी देर के लिए हम सारे इन्सानों को एक ज़ात Unit मान ले, जब हमने देखा कि हम भी कुछ करते हैं, यह हाथ काम करने का, आँख देखने का, कान सुनने का, ज़बान बोलने का, पैर चलने का और दिमाग सोचने का काम करता है लेकिन यह जिस्म हो और रुह निकल जाए तो फिर इस जिस्म से कुछ नहीं होता है। पता चला कि यह रुह है जो करने धरने का काम करती है लेकिन हमसे कलिमे में करने वाली ज़ात अल्लाह को ठहराया है और हम जिस्म और जान दोनों मख्लूक है और हमें जान (मख्लूक) से होता हुआ दिख रहा है, अभी हमारा कलिमा सही नहीं हुआ, पता चला कि इस रुह के अन्दर अगर इल्म न हो तो वह भी कुछ नहीं कर सकती क्योंकि इल्म रुह को हरकत देता है और रुह जिस्म को हरकत देती है और जिस्म से काम होता हुआ दिखाई देता है।

एक पागल के अन्दर जिस्म और रुह दोनों हैं, लेकिन कोई उसे अपनी दुकान, खेत में काम पर नहीं रखता क्यों? क्योंकि यह कुछ काम नहीं कर सकता। इसके अन्दर इल्म नहीं ठहरता, पता लगा इल्म ही है जो करता है। हम किसी Topic पर बोल रहे हैं, तो हमें इल्म है इसलिए बोल रहे हैं, और हम किसी काम को कर रहे हैं तो हमें उसका इल्म है इसलिए वह काम हम

कर रहे हैं। हम किसी बात को सुन रहे हैं तो उस बात या भाषा का इल्म है तो सुन पर रहे हैं। हमें किसी मन्ज़िल पर जाना है तो हमें इल्म है तो हम उस मन्ज़िल पर पहुँच रहे हैं।

एक बच्चे को हमने कहा कि देखो घड़ी में कितना बजा है? अगर उसे इल्म है तो बता पाएगा कि कितना बजा है, अगर उसे इल्म नहीं है तो नहीं बता पाएगा। फिर हमें इल्म है हम उसे "इल्म" देंगे कि देखो बड़ा कांटा इतने पर है और छोटा कांटा इतने पर होगा तो इतना बजेगा, यह इल्म जब उस रुह के अन्दर ठहर जाएगा तब वही इल्म घड़ी देखेगा और रुह को बताएगा और रुह जिस्म की ज़बान से हमें बताएगी। इस तरह देखना दिखाना, बोलना, सुनना सुनाना, चलना-चलाना, करना-कराना, सभी इल्म में चला गया और यह रुह का डिब्बा बनकर रह गई, इसलिए आज जो नई-नई गाड़ियाँ, मोबाइल, बिल्डिंग दिखाई दे रही हैं सभी इल्म की शक्तें हैं, अल्लाह ही ने हमें इन्सान बनवाया है क्योंकि इल्म उसकी सिफ़त है और अलीम उसकी ज़ात है।

इल्म से हो रहा है, यानी अल्लाह ही से हो रहा है वह जो चाहता है हमसे बनवाता है जो नहीं चाहता वह नहीं बनवाता। अल्लाह ने चाहा तो बड़े-बड़े हवाई जहाज़ बना दिये, नहीं चाहा तो एक बरगद का बीज नहीं बना सके, इसलिए हम करने वाली ज़ात अल्लाह को ठहराएँ, हमारी नफ़ी हो हम सिर्फ़ ज़रिये के तौर पर इस्तेमाल होते हैं, मख्लूक सबब के तौर पर इस्तेमाल होती है, करना धरना तो उसमें होता ही नहीं है। जैसे नोट में क्लर्ड कागज़ तो सिर्फ़ सबब है चलने की ताक़त तो हुक्म में है, सही यह होगा कि अल्लाह के पास जो इल्म है।

एक है मारफ़त वाला, दूसरा उलूहियत वाला, उलूहियत वाला इल्म अपनी चाहत को चाह लेने से पूरी कर लेता है, तद्बीर बरतने से पाक है, यह इल्म अल्लाह ने किसी को नहीं दिया। हाँ, अपने को पहचानने वाला इल्म जिब्रैल (अलै०) को दिया, यह इल्म जब जिब्रैल (अलै०) की रुह के अन्दर ठहर गया तब इसी इल्म ने आप (सल्ल०) की रुह के अन्दर इल्म को ठहराया, जब आप (सल्ल०) की रुह के अन्दर इल्म ठहरा तो उसी इल्म ने ही सहाबाओं

की तर्बियत की।

अल्लाह ही इल्म सिखला रहे हैं, एक इल्म तो शैतान के पास भी है उसने फ़रिश्तों को देखा, जन्नत जहन्नम देखा, इसलिए इल्म भी एक डिब्बा है अगर उसमें अल्लाह की मुहब्बत न हो। मुहब्बत अस्ल है, अल्लाह से अगर मुहब्बत नहीं हो तो बन्दा-बन्दा नहीं, शैतान है। जब हम बन्दगी करेंगे, तो मुहम्मद वाली इत्तिबअ को पाएँगे।

आप (सल्ल०) ने 100 प्रतिशत बन्दगी करके दिखलाई, जब हम चल फिर कर इसकी दअवत देंगे, मालिक और मख्लूक की पहचान का जो इल्म बन गया है उसकी दअवत देंगे तो रसूल वाली सिफ़ात आएगी।

आप (सल्ल०) ने 100 प्रतिशत वाले काम का हक़ अदा किया था। इस कारे नुबूवत वाले अमल के हो जाने पर हम अल्लाह ही को ज़िम्मेदार ठहराएँ और कहें कि या अल्लाह मैं मख्लूक हूँ और मख्लूक में करना धरना नहीं होता। यह अमल तो आप ने किया है जो ग़लतियाँ कोताहियाँ हुई हैं वह मुझ से हैं क्योंकि मैं मादे से बना हुआ हूँ। इस तरह यह कलिम-ए-इख़्लास पूरा होगा, इस पर अल्लाह हमें इत्मिनाने क़ल्ब देगा।

आप अपने आप को फिर से कलिमे के 'ला' में रख दे और इस तरह इख़्लास वाला कलिमा बनेगा। हम अल्लाह से यूँ कहें कि या अल्लाह मख्लूक को मालिक ही कीमती बनाया करता है, मख्लूक अपने आप में कीमती नहीं बनती। तूने मुझे कीमती बनाया है मैं तेरा एहसानमन्द हूँ। दअवत के काम का असल इन्सानों को मर्तबा-ए-एहसान तक पहुँचाना है। अब हमारे अन्दर यह बना है कि हम किस तरह उस कायनात के मालिक से जुड़ जाएँ जिससे हमारा मस्ला हल हो जाए वह क्या चाहता है? किस बात पर किस काम के करने से खुश या राजी होता है, वह अपनी मर्जी खुद ही बतलाए, हम अपनी मर्जी से कुछ नहीं करेंगे अल्लाह ने अपनी मर्जी नबियों के ज़रिये इन्सानों तक पहुँचाई जिसे अल्लाह का हुक्म कहा जाता है। वह नाम जिसके लेने पर वह खुश होता है वह 'ला इलाहा इल्लल्लाह, मुहम्मदुर्रसूलुल्लाह' है।

इसके पढ़ने से वह खुश होता है हमको अल्लाह ने बनाया है उसकी

सारी मख्लूक ज़मीन, हवा, पानी, खाने पीने की चीज़ों को हम इस्तेमाल कर रहे हैं, उसने हमें लाखों की कीमत का जिस्म बना कर दिया है तो बदले में हम उस अल्लाह का नाम लें जिसकी चीज़ों को हम इस्तेमाल कर रहे हैं वही सीधा रास्ता है, कलिमा को उसने अपने खुश होने का माध्यम बताया है, जब हम इस कलिमे को पढ़ेंगे तो वह अल्लाह खुश होगा। इसका मतलब यह है कि वह ज्ञानी (अलीम) है, इल्म ज्ञान प्राप्त होगा। इल्म (ज्ञान) प्राप्त होने पर सही और ग़लत दिखाई देता है। जितना सही दिखाई देता है उतना ही ग़लत दिखाई देता है।

जो यह कहे कि मालिक ईश्वर की भक्ति को और उसके बन्दों को भी, तो हम कहेंगे कि अभी उसे सही नहीं दिखा, उसे इल्म नहीं है क्योंकि ज्ञान आता तो वह कहता कि रचना और रचानकार मालिक और मख्लूक बनाने वाला और बनी हुई चीज़ कभी बराबर नहीं होती।

ख़ालिक दाता Doner है, देता ही देता है। ख़ल्क रिणि Recepter कर्जदार है, लिया ही लिया करता है, देने वाला और लेने वाला कभी बराबर नहीं हो सकते। अल्लाह की नाफ़रमानी करने के लिए उसकी बेअदबी करने के लिए यह काफी है कि उसकी भी इबादत करे और उसके मख्लूक (रचना) की भी दोनों को बराबर-बराबर समझे। हम इन्सान और हमारी बनाई हुई कोई रचना, चीज़, आपस में बराबर नहीं हो सकती क्योंकि बनी हुई रचना, वस्तु, चीज़ हमारे बनाने से अस्तित्व (वजूद) में आई है। वह हम से हैं, हम उससे नहीं, वह मोहताज है हम मोहताज नहीं हैं। हमें अल्लाह को नाराज़ नहीं करना है उसके साथ किसी मख्लूक को शरीक नहीं करना है उसके बराबर का उसका कोई पार्टनर नहीं है, क्योंकि बनी हुई चीज़, बनाने वाले की मुशीर नहीं हो सकती है, बेबस होती है।

कभी-कभी साथी यह सवाल कर देते हैं कि आत्मा परमात्मा का अंश है। इन्सान के अन्दर ईश्वर मौजूद है सभी अच्छे कार्य जो हमसे हो रहे हैं वह हमारे अन्दर वह ईश्वर है जो मौजूद है वह करा रहा है, बन्दों की सेवा ही ईश्वर की सेवा है। यह बात कि ईश्वर का अंश हर इन्सान में मौजूद है, यह सही नहीं है, किसी भी चीज़, मख्लूक का वजूद उत्पत्ति से आना दो तरह से

मुष्किन हुआ है।

पहला यह कि हमने किसी को पैदा किया, हम इन्सान एक आदमी एक औरत ने मिलकर ईश्वर के चाहने से एक संतान औलाद पैदा हुई चूंकि औलाद में माता-पिता (माँ-बाप) का अंश ब्लड खून लगा है जिसकी वजह से औलाद अपने (माँ-बाप) की सिफ़ात गुणों से समानता मिलेगी। औलाद का चेहरा माँ-बाप से मिलेगा। इन्सान का बच्चा इन्सान जैसा होगा यह सब इसलिए है कि उसमें अंश, ब्लड लगा है। जैसे- सूरज एक बहुत बड़ा ज़रिया है, रौशनी और गर्मी देने के लिए जब निकलता है तो रौशनी और गर्मी दोनों पैदा करता है। उस सूरज के सामने एक दिया, मोमबत्ती एक अंश के समान है। लेकिन उस मोमबत्ती के जलने पर वैसी ही रौशनी और गर्मी पैदा होती है जैसे सूरज के निकलने पर होती है, लेकिन सूरज के सामने यह मोमबत्ती की आग एक अंश के समान है। सूरज ऊर्जा Heat का एक बड़ा रूप है, मोमबत्ती की आग उसके सामने अंश मात्र है। जो गुण सिफ़ात सूरज की ऊर्जा में है, उसकी आग में है, वही सिफ़ात गुण मोमबत्ती की आग में है, दोनों में गुण सिफ़ात समान होते हैं।

सृष्टि की रचना-

अल्लाह ने हमको बनाया है, पैदा नहीं किया पूरी कायनात मख़्लूक़ात को बनाया है, सृष्टि की रचना की है, उसे रचा है, पैदा नहीं किया, जिस चीज़ को बनाया जाता है उसमें बनाने वाले का इल्म तकनीक लगती है अंश नहीं लगता। इन्सान ने जितनी भी चीज़ें वस्तुएँ मशीन बनाई है अल्लाह ने उससे बनवाई है उसमें उसका इल्म लगा है, इल्म से बनी है, इल्म की तस्वीर है इसलिए बनी हुई चीज़ बनाने वाले जैसे गुण सिफ़ात वाली नहीं हो सकती।

इन्सान अल्लाह का बनाया हुआ है लिहाज़ा यह अल्लाह के जैसा नहीं हो सकता। इन्सान के अन्दर डर लगता है, भूख लगती है, हाजत आवश्यकता लगती है। यह गुण सिफ़ात ईश्वर के अन्दर नहीं है।

हम इन्सान अपनी बनाई हुई कार को चलाना चाहते हैं तो उस कार के टायर के अन्दर प्रवेश मुन्तक़िल नहीं होते, हमारा ज्ञान इल्म तकनीक चलती है

हमारा सिस्टम काम करता है। अल्लाह का इल्म उसकी कायनात मख़्लूक़ात के अन्दर चलता है वह मख़्लूक़ के अन्दर प्रवेश नहीं होता उसका इल्म प्रवेश होता है अल्लाह ने अपने पहचानने की निशानियाँ इन्सान के अन्दर रखी हैं। उस निशानियों से उसे पहचानने में आसानी होती है निशानियों में सिफ़ात गुण नहीं हुआ करते, गाय की फ़ोटो से गाय को पहचाना जाता है उसके फ़ोटो में उसकी निशानियाँ हैं। उसकी सिफ़ात गुण ज़रा भी नहीं है, गाय की फ़ोटो में दूध ज़रा भी नहीं है उसमें सिर्फ़ पहचाना जाता है।

इसलिए इन्सान के अन्दर अच्छे गुण व्यवहार अख़्लाक़ आमा़ल उसके ईश्वर की निशानियाँ हैं, ईश्वर इन्सान के अन्दर प्रवेश मुन्तक़िल नहीं होता। इन्सान के अन्दर ईश्वर खुदा की ऐन (true) सिफ़ात नहीं है, लोगों के अन्दर गुमराही आ जाती है कि वह फ़लों बन्दा जो अच्छे गुण वाला अच्छे अमल वाला है उसके अन्दर ईश्वर है, इसलिए उसकी इबादत आराधना शुरू कर देते हैं।

अल्लाह के नबी पैग़म्बर या बन्दे उसकी इबादत करते हैं। मैं पूछता हूँ कि क्या ईश्वर गायब है? फ़रार हो गया है जो आप उसकी जगह वैकल्पिक Objective रूप में बन्दगी करने लगे हैं।

जैसे- मिसाल के तौर पर आप मेडिकल की दुकान पर गये। आपने कहा फ़लों दवा दे दीजिए अगर दुकानदार के पास उस कम्पनी की दवा नहीं है तो वह कहता है यह दवा तो नहीं है, लेकिन उसकी वैकल्पिक, यह दूसरी दवा ले लो, यह भी वही काम करेगी चूंकि ईश्वर अनादि काल से और अनन्त काल तक रहेगा, वह फ़रार नहीं होता अतः उसकी जगह उसके रूप में किसी अन्य या किसी और बन्दे की इबादत आराधना ठीक नहीं है, ग़लत है यह मनमर्ज़ी की बात है। इस तरह से इन्सान गुमराह हो जाता है अपने जीवन के लक्ष्य ईश्वर प्राप्ति से दूर हट जाता है।

पति-

जो पत्नी की सारी आवश्यकता ज़रूरतों को पूरा करता है, रहने के लिए घर, खाना, कपड़ा, दवाएँ, ज़ेवर वह सारी चीज़ें जो पत्नी की ज़रूरत है वह देता है और धर्म यह देता है कि मेरी अनुपस्थिति में मेरे अलावा खाविन्द पति

का मुकाम किसी को मत देना यहाँ तक कि किसी और की तरफ़ मोहब्बत से देखना भी मत। अगर खाविन्द वाला (पति वाला) दर्जा किसी को दे दिया तो एक मिनट भी मेरे घर में नहीं रहेगी। मेरे साथ किसी और को शरीक न करना। यह बड़ी ग़लती है जिसे मैं (पति) माफ़ नहीं करूँगा। अगर खाना ठीक से नहीं बना, कपड़े ठीक से नहीं धुलते, घर की साफ़ सफ़ाई ठीक से नहीं होती...यह इतनी बड़ी ग़लती नहीं है कि तुझे घर से बाहर निकालूँ। अल्लाह ने हमें बनाया और रहने के लिए मकान जिस्म दिया दुनिया की सारी मज़्ज़ूक़ात इस इन्सान को नफ़ा पहुँचाने के लिए बनाई है। धर्म यह दिया कि देखो शिर्क नहीं करना मेरे अलावा मेरी जगह पर किसी अन्य की इबादत आराधना न करना। मअबूद आराध्य के रूप में किसी और को मेरे साथ शरीक या बराबर का ठहराया तो बड़ी ग़लती होगी। मैं उस शिर्क वाली शिरकत वाली ग़लती को माफ़ नहीं करूँगा।

जैसे- तुम शिरकत को पसन्द नहीं करते वैसे मैं भी पसन्द नहीं करता कि कोई मेरे अलावा किसी को बराबर-बराबर समझे। देखो इन्सानों.....हमें अपनी आत्मा को सावित्री बनाना है। जैसे-एक सावित्री अपनी स्वामी के घर रहती है और फ़ाहिशा (बदलचन) औरत का कोई घर नहीं होता उसका स्वामी उसका पति खाविन्द उसे घर से निकाल देता है। अगर आत्मा एक मालिक को स्वीकार करे तो वह मालिक के घर में स्वर्ग (में जन्नत) में रहेगी। यही तो कामियाबी है और हमें कामियाब होना है.....अल्लाह हमें कामियाब करे और शिर्क से बचाए। आमीन।

कलिमा “**लाइलाहा इल्लल्लाहु मुहम्मदुर्रसूलुल्लाहि**” जिसके ज़रिये सही इल्म (मार्फ़त वाला) हासिल किया जाता है। इस कलिमे को पढ़ेंगे यह कलिमा रुह को पाक साफ़ करता है। जैसे- जिस्म और कपड़े को साफ़ करने धोने के लिए साबुन होता है, लोहे को साफ़ करने के लिए आग की भट्ठी, ठीक इसी तरह रुह और क़ल्ब को साफ़ करने के लिए कलिमा है। उसके ज़िक्र को ध्यान लगाकर अपने आप को हाज़िर करके करे। रुह पाक होगी उसकी पहचान यह होगी कि हमारे अन्दर गुनाह के कामों से कराहियत पैदा होगी यह रुह का पाक

होना है कि उसे गुनाह से लज़ज़त नहीं बल्कि तक्लीफ़ पैदा हो रही हो। अब रुह जो एक बर्तन है पाक हो गया अब उसमें मार्फ़त वाला इल्म रखा जाएगा। इल्म ही तो हीरा है हीरे की वजह से डिब्बी की कीमत होती है। रुह डिब्बी है उसमें हीरा, इल्म है जिसकी वजह से वह रुह कीमती बनेगी। जितना कि इल्म याद होगा उतना अमल यकीन वाला होगा। यकीन की बुनियाद पर अल्लाह से मदद आएगी किसान को इल्म है कि गेहूँ को ज़मीन में डालेंगे (बोओगे) तो गेहूँ उगेगा उसका 25, 30 गुना गेहूँ पैदा होगा। इस इल्म के आने पर यकीन बना है यकीन के साथ अमल कुबूल होता है। अमल पर जो अल्लाह के वादे हैं वह पूरे होंगे बशर्ते बन्दा यकीन की मज़बूती रखे। दुनिया के अन्दर इस्तेहान है, मोमिन का अल्लाह इस्तेहान लेते हैं। इस्तेहान को पास करते-करते यह बन्दा अल्लाह के नज़्दीक हो जाता है।

इस्तिहान क्या है?

भूख, प्यास, बीमारी यह अल्लाह के हुक्म से लगती है। प्यास जो लगी है वह अल्लाह के हुक्म से लगी है। यह हुक्म अल्लाह ने बिना शिरकते ग़ैर के डायरेक्ट लगाया है।

इसमें इस्तेहान नहीं है अब हमसे पानी पिलवाया और जानना चाहा कि देखें बन्दे के अन्दर क्या बना पानी से प्यास का बुझाना बना या फिर इस पानी में हमारे प्यास के बुझने का हुक्म रखा था, उस हुक्म से प्यास का दूर होना बना। अल्लाह का एक हुक्म बिना शिरकते ग़ैर के हैं, दूसरा हुक्म शिरकत के साथ है, अगर बन्दे ने अल्लाह के हुक्मों को उसके सबब से अलग पहचाना और हुक्म को ही नफ़े और नुक़सान का ठहराया तो कामियाब हो गया। अगर सबब को ज़िम्मेदार ठहराया तो नाकाम हो गया। हमारा हर अमल ईमान के साथ हो अगर हम बाज़ार में सब्ज़ी ले रहे हैं तो कीमत यह मान कर दें कि यह तो उस किसान की मज़दूरी है जिसने उस सब्ज़ी को बोया फिर जब ऊग आई तो काटकर यहाँ लाया, सब्ज़ी तो अल्लाह की पैदा की हुई है, किसान ने सब्ज़ी को पैदा नहीं किया सब्ज़ी की कीमत तो हमें अल्लाह को देना है। सब्ज़ी का मालिक

अल्लाह है, कपड़ा अगर खरीदा है तो उसमें कपड़े का मालिक अल्लाह दिखाई दे कि रेशम को तो अल्लाह ने ही पैदा किया है, हमने अगर ज़मीन खरीदी है तो बेचने वाला ज़मीन का मालिक दिखाई न दे बल्कि ज़मीन का रखवाला, पहरेदार दिखाई दे क्योंकि ज़मीन तो अल्लाह ने बनाई है उसका मालिक तो अल्लाह है। इस तरह हमारे अन्दर सही उसूल बने जोकि कलिमे के पढ़ने से बनेगा, लिहाज़ा इसे ख़ूब पढ़ना है, ख़ूब ज़िक्र करना है।

कलिमा एक बीज है जिसके अन्दर अनेकों दरख़्त मौजूद है। इसे रुढ़ की ज़मीन में बोना है जब वो देंगे और उसकी मशक़ (पानी देते रहेंगे) तन्हाई में कलिमे का ज़िक्र और चल फिर कर उसकी दअवत ही उसकी मशक़ है। जिसमें यह पनपेगा इसका जो खुलासा उतरे उसे चल फिरकर ख़ूब बोलना है। दअवत को देना है उसके बाद इल्म तकाज़ा करेगा। नमाज़, रोज़ः, हज़, ज़कात का उसे सीखकर पूरा करना है।

कुछ लोग यह कहते हैं कि सबब का होना ज़रूरी है बग़ैर सबब के काम नहीं बनता इसलिए कायनात को बनाया गया है। यह बात कुछ ईमान वाले भी कह जाते हैं। जो लोग इस बात को कहते हैं वह अल्लाह को मोहताज समझते हैं या अन्जाने में समझ रहे हैं। उनका कहना होता है कि जब तक हम खाना नहीं खाएंगे भूख कैसे दूर होगी क्योंकि भूख दूर करने का हुक्म खाने में रखकर आ रहा है इसलिए भूख को दूर करने के लिए खाने (भोजन) में सबब का होना ज़रूरी है।

रोज़ी के लिए दुकान, खेत, नौकरी ज़रूरी है। गेहूँ के उगाने के लिए गेहूँ का होना, चावल के उगाने के लिए चावल का होना, सब्जी के उगाने के लिए सब्जी का होना ज़रूरी है। गेहूँ से गेहूँ बनता है यानी गेहूँ के उगाने के लिए गेहूँ सबब के तौर पर ज़रूरी है। यह बात ग़लत है इसमें अल्लाह को मोहताज बना देते हैं। अल्लाह मोहताज नहीं है, मोहताज हम हैं हमें ईंट, पत्थर, लोहे, सीमेन्ट, रेत, लकड़ी की ज़रूरत पड़ेगी। हम किसी चीज़ को बनाना चाहते हैं किसी चीज़ की ज़रूरत पड़ती है।

अल्लाह किसी चीज़ को बनाना चाहते हैं तो उसे किसी भी कच्ची सामग्री

की या मटेरियल की ज़रूरत नहीं पड़ती। जैसे- अल्लाह ने सबसे पहले गेहूँ बनाया उसे बनाने के लिए उसे किसी चीज़ की ज़रूरत नहीं पड़ी।

गेहूँ नहीं था गेहूँ बना दिया गया। जिस तरह पहला गेहूँ बनाने के लिए गेहूँ की ज़रूरत नहीं पड़ी अपनी कुद्रत से बनाया अपने हुक्म से गेहूँ को वजूद में लेकर आये। उसी तरह आज भी गेहूँ से गेहूँ नहीं बन रहे बल्कि अल्लाह अपनी कुद्रत से (हुक्म से) गेहूँ बना रहा है। जिस तरह पहला इन्सान अल्लाह ने अपने हुक्म से बनाया, उसी तरह आज भी इन्सानों से इन्सान पैदा नहीं होते बल्कि अल्लाह ही इन्सान बना रहा है। इन्सान के अख़्तियार में नहीं है कि वह कोई इन्सान पैदा कर दे। वरना वे लोग जो बेऔलाद हैं, बेऔलाद नहीं रहते।

यह कायनात अल्लाह के तसव्वुर कल्पना की तस्वीर है। जिस तरह तसव्वुर में किसी महल को हम बनाते उसे बनाने में हमें किसी ईंट, रेत, गिट्टी, लोहे की ज़रूरत नहीं पड़ती। जब बनाने में किसी चीज़ की ज़रूरत नहीं पड़ी तो रख रखाव में भी किसी चीज़ की ज़रूरत नहीं पड़ेगी। उस महल में लाइट लगा ले, पेड़ पौधे लगा ले, लग जाएंगे बल्ब जो लगाया है उसे जलाने में हमें बिजली नहीं देनी पड़ेगी क्योंकि उसे बनाने में जलाने से हमें किसी चीज़ की ज़रूरत नहीं पड़ी तो बाकी रखने में भी किसी चीज़ की ज़रूरत नहीं पड़ेगी।

अल्लाह ने सूरज बनाया, बनाने में उसे किसी रा मटेरियल की ज़रूरत नहीं पड़ी तो उसे रखने में या मेन्टेनेन्स करने में भी किसी ईंधन की ज़रूरत नहीं पड़ती, करोड़ों सालों से सूरज चमक रहा है उसमें किसी तरह की कमज़ोरी नहीं आ रही, करोड़ों किलो कैलोरी ऊर्जा रोज़ाना निकल रही है लेकिन सूरज में कोई कमी नहीं आ रही। एक गेलेक्सी में करोड़ों अरबों सय्यारे हैं। सूरज इस दुनिया से कई गुना बड़ा है इसी तरह हज़ारों गेलेक्सियाँ हैं। एक वैज्ञानिक से पूछा गया कि आसमान में कितने तारे हैं? तो जवाब था कि पूरी दुनिया में जितने समुद्री किनारे हैं उसमें जितने रेतों के कण हैं उतने सितारे हैं। हर सितारा सूरज से कई गुना बड़ा है और अरबों सालों से चमक रहा है।

उसमें कोई कमी नहीं आ रही है। यह सितारे तो हमें दिखाई देते हैं, सूरज तो हमें दिखाई देता है, अल्लाह जब इन सितारों को जो हमसे नहीं बल्कि

हमारी ज़मीन से कई गुना बड़े हैं जो हमसे कई गुना ज़्यादा उम्र के हैं। हमारी उम्र तो ज़्यादा से ज़्यादा 100 साल, लेकिन यह सितारे तो अरबों सालों से जीवित ज़िन्दा हैं हम तो तअदाद में छः अरब है यह तो अरबों खरबों है। अल्लाह उन्हें बिना किसी कोयला, पेट्रोल के उनकी चमक को बाकी रखे हुए है, उन्हें ज़िन्दा रखे हुए है। यह बात तो तस्दीक़ वाली है इसमें शक़ कैसा। तो फिर अल्लाह जिसने हमको बनाया बिना किसी रा मटेरियल के अपने हुक्म कुदरत से वह बाकी भी रख सकता है, बिना कुछ खिलाये पिलाये।

वह अल्लाह मोहताज नहीं है कि हमारे एक बीता पेट के लिए, हमें ज़िन्दा रखने के लिए, खाना-पीना ज़रूरी समझे। यह तो इम्तिहान है कि हमें क्या दिखा, खाने-पीने की चीज़ें सबब दिखा या इसके अन्दर उसका हुक्म दिखा। हमें इस इम्तिहान में कामियाब होना है, जब हम कामियाब होंगे तो अल्लाह हमें जन्नत देंगे।

आपकी दुआओं का तालिब मुहम्मद मुस्तफ़ा काद्री



मुफ़्ती मुहम्मद सरवर फ़ारूकी नदवी द्वारा लिखित पुस्तकें

नाम	भाषा	मूल्य
1. कुआन का पैगाम (कुआन मजीद का आसान हिन्दी अनुवाद)	हिन्दी	200 रु.
2. कुआन का पैगाम (कुआन मजीद का आसान हिन्दी अनुवाद)	हिन्दी	110 रु.
3. कुआन का पैगाम (कुआन मजीद का आसान हिन्दी अनुवाद)	हिन्दी	75 रु.
4. तपसीर फ़ारूकी (पारा अम्म अनुवाद और व्याख्या)	हिन्दी	100 रु.
5. तपसीर फ़ारूकी (कुआन मजीद की हिन्दी तपसीर पारा नं० 9 से ५ तक)	हिन्दी	200 रु.
6. इस्लाम धर्म क्या है? (कुबूले हुक के बाद इस्लामी कोर्स) कई भागों में	हिन्दी	110 रु.
7. जिहाद, आतंकवाद और इस्लाम	हिन्दी	90 रु.
8. हिन्दी पत्रकारिता और मीडिया लेखन	हिन्दी	60 रु.
9. अन्तिम सन्देश कब कहाँ और कौन	हिन्दी	90 रु.
10. जन्नत के इलाक़ और जन्नती (कुआन व सुन्नत की रोशनी में)	हिन्दी	60 रु.
11. कुफ़ और शिर्क की इकीक़त	हिन्दी	60 रु.
12. रसूलुल्लाह (सल्ल०) का हुलिया मुबारक और आप (सल्ल०) की सुन्नतें	हिन्दी	55 रु.
13. सद्दाबा का इस्लाम और उसके बाद	हिन्दी	45 रु.
14. अज़ान क्या है?	हिन्दी	20 रु.
15. आओ नमाज़ की ओर	हिन्दी	32 रु.
16. रोज़ः का हुक्म और उसके मसायल (कुआन व सुन्नत की रोशनी में)	हिन्दी	20 रु.
17. हज़ और उमरा का आसान तरीक़ा (कुआन व सुन्नत की रोशनी में)	हिन्दी	15 रु.
18. ज़कात का हुक्म और उसके मसायल (कुआन व सुन्नत की रोशनी में)	हिन्दी	15 रु.
19. आपके सवालों का आसान हल (भाग एक)	हिन्दी	40 रु.
20. झाड़, फूँक, जादू, दोना और तअवीज़, गंडे (शरीअत की रोशनी में)	हिन्दी	20 रु.
21. दाढ़ी की अहमियत (शरीअत की रोशनी में)	हिन्दी	20 रु.
22. इस्लाम की बुनियादी मालुमात (सवाल व जवाब की रोशनी में)	हिन्दी	32 रु.
23. रसूलुल्लाह सल्लल्लाहु अलैहि वसल्लम की सीरत (सवाल व जवाब की रोशनी में)	हिन्दी	18 रु.
24. रसूलुल्लाह सल्लल्लाहु अलैहि वसल्लम की पाकीज़ह ज़िन्दगी	हिन्दी	20 रु.
25. आधुनिक हिन्दी व्याकरण और मीडिया लेखन	हिन्दी	90 रु.
26. सुर-ए- फ़ातिहा की तपसीर	हिन्दी	15 रु.
27. तौहीद की इकीक़त (कुआन व सुन्नत की रोशनी में)	हिन्दी	30 रु.
28. पवित्र कुआन का सन्देश इन्सानि दुनिया के नाम	हिन्दी	15 रु.
29. इस्लाम धर्म तलवार से फैला या सदाचार से	हिन्दी	30 रु.
30. मोबाईल से सम्बन्धित मसायल (शरीअत की रोशनी में)	हिन्दी	10 रु.
31. अल्लाह के प्यारे नबी (सल्ल०) एक नज़र में	हिन्दी	10 रु.
32. इस्लाम?	हिन्दी	05 रु.
33. आखिरी रसूल कहाँ, कब और कौन?	उर्दू	90 रु.
34. जिहाद, दहशतगर्दी और इस्लाम	उर्दू	90 रु.
35. इस्लाम धर्म क्या है? (कुबूले हुक के बाद इस्लामी कोर्स) कई भागों में	उर्दू	90 रु.
36. इस्लाम में ग़ैर मुस्लिमों के हुक्म	उर्दू	40 रु.
37. हिन्दू धर्म, फ़िर्कें तन्ज़ीमें और इदारों का तआरूफ़	उर्दू	70 रु.
38. इज़रत मुहम्मद (सल्ल०) का ज़िक्र और मूर्तिपूजा की मुमानियत वेदों की दुनिया में।	उर्दू	20 रु.

Book's Name	Language	Rs.
46. Islami Qanoon Virasat Our Meeras ki Taqseem	Urdu	30/-
47. Ummate Muhammdia ki Izzat ka Meyar Our Bani Israeil	Urdu	30/-
48. Gair Muslimoon se Tallaqat Aur Mazhabi Azadi	Urdu	30/-
49. Islam Mein Jizya, Khiraj Aur Zimmiyou ke Aktiyarat	Urdu	25/-
50. Quran ke Mutabik Daulat ka Istemal	Urdu	60/-
51. Zakat Aur Masarif-e-Zakat (Shariat ki Roshni Mein)	Urdu	15/-
52. Rasoolullah ki Muqhtasar Seerat (Mustanad kutub seerat ki Roshni Mein)	Urdu	20/-
53. Rasoolullah (SAW) ki Seerat Ke Anmol Moti (Sawal Wa jawab ki Roshni mein)	Urdu	18/-
54. Rasulullah (SAW) ka Huliya Mubarak aur Aap (SAW) ki Sunnten	Urdu	55/-
55. Dhadhi ki Ahmiyat (Shariat ki Roshni Mein)	Urdu	20/-
56. Madaris-e-Islamia ke Nisab ka Tariqhi Jayza Aur Hindi Zaban ki Zaroorat	Urdu	18/-
57. Roza, Taraveeh, Sadqa Aur Etikaf ke Ahkam Wa Masail (Shariat ki Roshni Mein)	Urdu	30/-
58. Haj Aur Umra ka Mukammal Tareeqa (Shariat ki Roshni Mein)	Urdu	15/-
59. Islami Quiz (Sawal Wa Jawab ki Roshni Mein)	Urdu	35/-
60. Alhindusiya, Mabadioha wa Aquaiduha, Munazzimatuha wa Ahdafuha	Arbi	50/-
61. Zikr Muhammadin (SAW) Fil Almil ifyad wa Mustankarul wasuniyatofiha	Arbi	30/-
62. Muhammad the last Under the shade of Veda, Upnishad & Puran	English	40/-
63. Muhammad (Saw) & Status of Worship	English	30/-
64. Basic Teachin of Islam	English	50/-
65. The Sword of Islam	English	30/-
66. Azan, A Calling for Humanity	English	15/-
67. Islam?	English	07

Translated into Hindi by: (Mufti Muhammad Sarwar Farooqui)

68. Muntakhab Ahadees (Writer:- Hazrat Maulana Muhammad Yusuf kandhalwi Rah)	Hindi	60/-
69. Quadiyaaniat Nuboowat ke Khilaf Baghawat	Hindi	10/-
(Writer:- Imam-e-Haram Abdullah Assubayil Sb.)		
70. Aqeedatul Vastia (Writer:- Ahmad bin Haleem Ibne Taimiya (Rah)	Hindi	40/-
71. Salasile Arbaw (Writer:- Maulana Abul Hasan Ali Nadwi)	Hindi	06/-
72. Dar-e-Arqum ka Ahsan Insani Dunya Par	Hindi	06/-
(Writer:- Maulana Abul Hasan Ali HasaniNadwi)		
73. Maanawta Aaj Bhi Usi Chaukhat ki Muhtaaaj Hai	Hindi	05/-
(Writer:- Maulana Muhammad Hasani)		
74. Yaksa Civil coad Aur Mahilaou ke Adhikar	Hindi	15/-
(Writer:- Maulana Rabey Hasni Nadwi)		
75. Malik Wa Makhlooq Shresth Kaun?	Hindi	15/-
(Vicharak:- Mohd Mustafa Qadri) (Tasheeh wa Tarteeb:- Mufti Mohd Sarwar Farooqui Nadwi)		

Publisher & Distributors

Jamiat Payam-E-Amn

Tagore Marg, Daliganj, Lucknow-226020 U.P. (India)

Website: www.islamicjpamn.com

Mobile- 0091- 9918194339, 9984490150

Phone No. 0091-0522-2740942- Phone & Fax- 0522-2741906

E- Mail-jpa_lko@yahoo.com, siddiquilko@yahoo.com



एम० एम० सरवर फ़ारूकी नदवी

(एम० ए० व आचार्य)

“वेद, पुराण, उपनिषद, बौद्ध, तौरित, इन्जील, पारसी, अरब कवि, भारतीय कवि, विशेष रूप से तुलसीदास जी, कबीरदास जी की वाणियों सहित गुरु नानक जी की वाणियां तथा इतिहासकारों, वैज्ञानिकों और पवित्र कुर्आन की दृष्टि में, हज़रत मुहम्मद (सल्ल०)।”

पहली बार

कुर्आन का पैग़ाम

मूल अरबी से हिन्दी में

कुर्आन मजीद की हिन्दी तफ़्सीर

मुफ़्ती मुहम्मद सरवर फ़ारूकी नदवी

यह कुर्आन मजीद के पाँच पारे की तफ़्सीर है, जो आसान हिन्दी भाषा में लिखी गई है जिसे मुस्लिम और ग़ैर मुस्लिम सभी लोग समझ सकते हैं।

इस में सबसे पहले सूरः नाज़िल होने की वजह और पूरी सूरः का संक्षिप्त परिचय कराते हुए उसकी फ़ज़ीलत पर रोशनी डाली गई है फिर लगभग दस-दस आयतों या कुछ कम ज़्यादा मज़मून के हिसाब से तर्जुमः और मुकम्मल तफ़्सीर और उससे सम्बन्धित मसाल और नई-नई तहकीक़ात के साथ हमारे कुछ भाईयों को जिन आयतों पर एतिराज़ होता है उन के जवाबात भी अच्छे ढंग से दिये गये हैं।

इस तरह मूल अरबी से हिन्दी में इस तरह की तफ़्सीर पहली बार आ रही है, जो तमाम इन्सानों के लिए बहुत फ़ायदेमन्द है।